

बैंकर जिसे है पर्यावरण की चिंता

पी

लित ने अपना कामकाजी जीवन केमिकल इंजीनियर के तौर पर शुरू किया था। लेकिन फिर उन्होंने अपना क्षेत्र बदल लिया। पर्यावरणीय मुद्दों में रुचि के चलते उन्होंने एक बैंक की स्थापना की जिसके बारे में उनका विचार है कि वह अमेरिका का पहला “हरित” बैंक है।

एक बड़ी तेल कंपनी की नौकरी से एक ऐसा बैंक शुरू करने तक का सफर जिसकी विशेषता पर्यावरण स्तर पर टिकाऊ निर्माण परियोजनाओं को कर्ज उपलब्ध करना हो, कुछ कठिन सफर लगता है लेकिन लित ने सही समय पर एक जबर्दस्त विचार सूझा। उन्होंने नवंबर 2006 में 2.47 करोड़ डॉलर की परिसम्पत्तियों के बूते सैन फ्रांसिस्को में न्यू रिसॉर्स बैंक की स्थापना की थी। आज लगातार प्रगति करते इस बैंक की परिसम्पत्तियां 17 करोड़ डॉलर हो चुकी हैं और इसके 1500 से अधिक ग्राहक हैं जिनमें कंपनियां भी शामिल हैं।

लित बताते हैं, “मुझे लगता है कि जलवायु परिवर्तन के मुद्दे पर संसारभर का ध्यान केंद्रित होने से हरित चेतना बढ़ी है। हम हरित व्यवसायों का पसंदीदा बैंक बन गए हैं क्योंकि हम पर्यावरण और पर्यावरणी सरोकारों को समझते हैं।” वह कहते हैं, “लोग समझने लगे हैं कि पर्यावरणी सरोकारों का एक अर्थिक रूप से संगत पक्ष है और यह नई नौकरियों का सृजन करते हैं। पुरानी गलतफहमियां दूर हो चुकी हैं।”

अप्रैल 2009 में न्यू रिसॉर्स बैंक के संप्रभाव को स्वीकार करते हुए, यू.एस.एन्वायरमेंट एंजेंसी ने उसे विलक्षण उपलब्धि के लिए सम्मानित किया।

वाशिंगटन डी.सी. में अमेरिकन बैंकर्स असोसिएशन में ऑफिस ऑफ रेग्युलेटरी पॉलिसी में वरिष्ठ उपाध्यक्ष मार्क टेहन-डेफल्ड कहते हैं कि छोटे से क्षेत्र विशेष में ही काम करने वाला बैंक शुरू करना आम बात नहीं है। लेकिन साथ ही वह यह भी जोड़ते हैं, “बैंक समझने लगे हैं कि हमारी अर्थव्यवस्था और हमारा पर्यावरण जो समस्याएं झेल रहे हैं, उनका हल निकालने के बहुत से अवसर हमारे सामने हैं।”

42 वर्षीय लित अपने परिवार के साथ जब ताइवान से अमेरिका आए तो वह 12 बरस के थे। हाई स्कूल के

ज्यादा जानकारी के लिए:

पीटर लित

<http://www.time.com/time/magazine/article/0,9171,1604882,00.html>

ईपीए 2009 पर्यावरण पुरस्कार

<http://www.epa.gov/region09/awards/09/#business>

जूडिथ हैसन

The screenshot shows a man wearing a yellow hard hat and a high-visibility yellow vest, looking upwards towards a wooden structure under construction against a blue sky. The website's navigation bar is visible at the top, featuring links for 'personal', 'business', 'community', 'about us', and 'ONLINE SERVICES'. A green sidebar on the left includes 'OUR STORY' and 'CONTACT US'.

बाद उन्होंने बर्कली स्थित यूनिवर्सिटी ऑफ कैलिफोर्निया से इंजीनियरिंग की डिग्री ली और फिर बड़ी तेल कंपनी शेब्रॉन में काम करने लगे। लित बताते हैं, “जब मैं कॉलेज से निकला तो मेरी इच्छा उस सबसे बड़ी तेल कंपनी में काम करने की थी जो मुझे सब से ज्यादा तनाखाह दे।”

लेकिन जब उन्होंने पाया कि जापान के तेलशोधक



पीटर लित

संस्थापक एवं वाइस चैयरमैन,

न्यू रिसॉर्स बैंक, सैन फ्रांसिस्को

कहां के आप्रवासी: ताइवान

लक्ष्य क्या था: जब कॉलेज से निकले ही थे तो सबसे ज्यादा वेतन देने वाली कंपनी में काम करना।

कारखाने अमेरिकी गल्फकोस्ट के कारखानों की तुलना में बहुत अधिक साफ सुधरे हैं तो धीरे-धीरे पर्यावरण को लेकर वह अधिक जागरूक होते चले गए।

लित ने प्रिंस्टन यूनिवर्सिटी से सार्वजनिक नीति में स्नातकोत्तर उपाधि ली और फिर दो वित्तीय संस्थानों - क्रेडिट सुइस और चेन्नै मैनहट्टन से जुड़े। और फिर उनके मन में हरित बैंक का विचार आया।

विनियंत्रक प्रणाली से अनुमति लेने, फ्रेडरल डिपॉजिट इन्स्योरेंस कॉर्पोरेशन से सहायता पाने और बैंक का काम शुरू करने के लिए निवेशक जुटाने में लित और

उनके साझेदारों को एक साल से ज्यादा लगा गया। उनके साझेदारों में कम्प्यूटर सॉफ्टवेयर कम्पनी सायबेस के संस्थापक बॉब एंस्टीन और लोटस डबलपर्सेंट के मिच कैपैर सहित कई प्रकार के निवेशक शामिल हैं।

सरकारों और कम्पनियों को हरित नीतियों के विकास में सहायता करने वाली फर्म ई 2 के संस्थापक एस्टीन कहते हैं कि उन्होंने और लित ने शुरूआत यह पता लगाने से की कि क्या एक वाणिज्यिक और चार्टर्ड बैंक हरित व्यवसायों और उपभोक्ताओं की सहायता कर सकता है, “हमने पाया कि पर्यावरणीय प्रदर्शन की ओर ध्यान देने वाले व्यवसाय अन्य व्यवसायों की अपेक्षा अधिक सफल हैं और हर उद्योग में मामला यही है।

वित्तीय सहायता ढूँढ़ने वाली हरित परियोजनाओं की खासतौर पर कैलिफोर्निया में कोई कमी नहीं है। न्यू रिसॉर्स बैंक मार्टिनेज, कैलिफोर्निया में एक आवासीय परियोजना को वित्त सहायता दे रहा है। उसने छोटी अवधि के लिए किराए की कारों को साझा करने का कारोबार करने वाले व्यवसाय सिटी कार शेयर, और बर्कली और ओकलैंड में सार्वजनिक परिवहन व्यवसाय व्यवस्था से जुड़े बस, ट्रैक्सी स्टॉपों के निर्माण के लिए कर्ज उपलब्ध करवाएं हैं।

बैंक की चिंता केवल पर्यावरण सुरक्षा तक ही सीमित नहीं है। इसने अपनी शुरूआत समृद्धय में किसी को भी, कई तरह के ऋण उपलब्ध करवाने वाले बैंक के तौर पर की। जब कोई ऋण के लिए आवेदन करता तो बैंक उसे दो विकल्पों की पेशकश करता है- परम्परागत ऋण और हरित निर्माण के लिए छोटे सहित ऋण।

और उसके ऋणों में रचनात्मकता झलकती है। बैंक ने एक नया सौर वित्त कार्यक्रम शुरू किया जो घरों के मालिकों को, बिना पूरी रकम चुकाए, सौर ऊर्जा परियोजनाओं के लिए धन उपलब्ध करवाता है।

अपनी सफलता से उत्साहित लित अपने हरित बैंक की शाखाएं अमेरिका में और भी जगह खोलने की योजना बना रहे हैं। “हम सभी के लिए सभी कुछ नहीं बना चाहते। हमारा प्रयास उन समुदायों में जाने का है जहां यह माना जाता है कि पर्यावरणीय टिकाऊपन एक वास्तविक बाजार विकल्प है।”

44

जूडिथ हैसन America.gov की विशेष संवाददाता हैं। इस लेख में मेरी जिसा ने भी योगदान किया है।